



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

ஞாயிற்றுக்கிழமை 01.02.2026



ஒன்றிய அரசு மீண்டும் பாராட்டுகிறது!

தமிழ்நாட்டுக்கான தொழில் முதலீடு வேறு மாநிலங்களுக்குச் செல்வதாக ஆளுநர் ரவி கூறி வரும் நிலையில் ஒன்றிய அரசின் ஆய்வறிக்கையில் தமிழ்நாட்டுக்கு ஏராளமான பாராட்டுகள் கிடைத்துள்ளன.

'பொருளாதார ஆய்வறிக்கை 2025-26' என்ற ஆய்வு அறிக்கையை ஒன்றிய அரசு நேற்றைய தினம் வெளியிட்டுள்ளது. பிப்ரவரி 1 ஆம் தேதியன்று ஒன்றிய அரசின் நிதிநிலை அறிக்கை வெளியாக இருக்கிறது. அதற்கு முன் பொருளாதார ஆய்வறிக்கையை ஒன்றிய அரசு வெளியிடுவது வழக்கம். இந்த அறிக்கையை நேற்றைய தினம் ஒன்றிய நிதி அமைச்சர் நிர்மலா சீதாராமன், நாடாளு மன்றத்தில் தாக்கல் செய்துள்ளார்.

இந்தியாவை ஒவ்வொரு துறையிலும் பிரித்து அதன் நிலைமைகளை இந்த ஆய்வறிக்கை சொல்கிறது.

இந்த அறிக்கையின்படி, நடப்பு நிதியாண்டில் இந்தியாவின் மொத்த உள்நாட்டு உற்பத்தி வளர்ச்சி வீதம் 7.4 சதவிகிதமாக இருக்கும் என கணிக்கப்பட்டுள்ளது. ஒட்டுமொத்த இந்தியாவுக்கான ஆய்வறிக்கையாக அது இருந்தாலும் தமிழ்நாட்டின் செயல்பாட்டை, அதன் வளர்ச்சியை ஒன்றிய ஆய்வறிக்கை பல்வேறு இடங்களில் பாராட்டி இருக்கிறது.

- ★ இந்தியாவின் உற்பத்தித் துறையில் தமிழ்நாடு, கர்நாடகா, தெலுங்கானா, மராட்டியம் போன்ற மாநிலங்கள் 40 விழுக்காடு பங்கு வகிக்கின்றன.
- ★ அதிநவீன தொழில்நுட்பம், ஐ.டி., நிதி போன்ற துறைகளின் வளர்ச்சி தென் மாநிலங்களில் அதிகளவில் உள்ளது.
- ★ புதிதாகத் தொழில் தொடங்குவதை ஊக்குவிக்கும் நடவடிக்கையை தமிழ்நாடு மேம்படுத்தி உள்ளது.
- ★ தொழில் ஊக்குவிப்பை ஒற்றைச் சாளர அனுமதி, ஆன்லைன் அனுமதி, நிலச் சீர்திருத்தம் சாத்தியப்படுத்தி உள்ளது.
- ★ கூரிய மின் உற்பத்திப் பூங்கா, மாவட்ட அளவிலான கார்பன் குறைப்புத் திட்டங்களில் சிறப்பான தொழில் ஊக்குவிப்பு நடவடிக்கை எடுக்கப்பட்டுள்ளது.
- ★ மின்நுகர்வு குறைப்புத் திட்டங்களிலும் தொழில் ஊக்குவிப்பு நடவடிக்கை சிறப்பாக எடுக்கப்பட்டுள்ளது.
- ★ உற்பத்தித் துறை வேலைவாய்ப்பில் நாட்டிலேயே தமிழ்நாடு முதலிடத்தில் உள்ளது.
- ★ நாட்டின் ஒட்டுமொத்த உற்பத்தித் துறை வேலைவாய்ப்பில் சுமார் 15 விழுக்காடு பங்களிப்புடன், தமிழ்நாடு முதலிடத்தில் உள்ளதாக இந்த அறிக்கை பாராட்டு தெரிவித்துள்ளது. உற்பத்தித் துறை வேலைவாய்ப்பில் குஜராத் 13 விழுக்காடும், மகாராஷ்டிரா 13 விழுக்காடும், உத்தரப் பிரதேசம் 8 விழுக்காடும், கர்நாடகா 6 விழுக்காடும் உள்ளன.
- ★ இந்தியாவில் ஆலைத் தொழிலாளர்களில் 60 விழுக்காட்டினர் தமிழ்நாடு உட்பட 7 மாநிலங்களில் உள்ளனர்.
- ★ நாட்டில் பெரும் தொழிற்சாலைகள் அதிகம் உள்ள முதல் 8 மாநிலங்களில் தமிழ்நாடும் ஒன்று.
- ★ நாட்டுக்கே முன்னோடியாக தமிழ்நாட்டின் 'தோழி' விடுதிகள் உள்ளன. பெண்களுக்குப் பாதுகாப்பான சூழலை உருவாக்கி வேலைவாய்ப்பைப் பெருக்க தமிழ்நாட்டின் 'தோழி விடுதி' திட்டம் சிறந்த உதாரணமாக அமைந்துள்ளது. பெண்களின் வேலைவாய்ப்பைப் பெருக்க நோக்கம் மாநிலங்களுக்கு தமிழ்நாடு அரசின் 'தோழி விடுதி' திட்டம் மிகச் சிறந்த எடுத்துக்காட்டாக அமைந்துள்ளது.
- ★ பெண்கள் வேலைவாய்ப்பைப் பெருக்கும் திட்டங்களை தீட்ட தமிழ்நாடு மற்ற மாநிலங்களுக்கு முன்னோடியாக உள்ளது.

- இவ்வாறு பல்வேறு இடங்களில் தமிழ்நாட்டைப் பாராட்டி இருக்கிறது ஒன்றிய அரசு வெளியிட்டுள்ள பொருளாதார அறிக்கை.

உற்பத்தித் துறை வேலை வாய்ப்பு தான் இதில் மிகமிக முக்கியமானது. அதில் நாட்டின் ஒட்டுமொத்த வேலை வாய்ப்பில் தமிழ்நாடு 15 விழுக்காடு பங்களிப்பைத் தந்து முதலிடத்தை வகிப்பது தான் உன்னிப்பாகக் கவனிக்க வேண்டியது ஆகும். பல்வேறு நெருக்கடிகள் மிகுந்த சூழலில் இந்தச் சாதனை எட்டப்பட்டுள்ளது.

பொருளாதார ஆய்வறிக்கை என்பது இந்தியப் பொருளாதாரத்தின் தற்போதைய நிலை பற்றி மட்டுமல்ல, எதிர்கால வளர்ச்சியின் போக்கையும் கணிக்கக் கூடியதாக இருக்கும். அந்த வகையில் தமிழ்நாட்டின் வளர்ச்சி யானது அனைத்து வகையிலும் முன்னோக்கிய பாய்ச்சலை நிகழ்த்தி வருவதை ஒன்றிய அரசின் பொருளாதார அறிக்கை ஒப்புக் கொண்டுள்ளது.

இந்த ஆண்டு மட்டுமல்ல, கடந்த ஆண்டும் இதே போன்ற ஆய்வறிக்கையை ஒன்றிய அரசு வெளியிட்டது. 31.1.2025 அன்று 2024-25ஆம் ஆண்டிற்கான பொருளாதார ஆய்வறிக்கை அப்போது முன் வைக்கப்பட்டது. அந்த அறிக்கையிலும் தமிழ்நாடு அரசு பாராட்டப்பட்டது.

- ★ இந்தியாவின் தோல்பொருட்கள் மற்றும் காலணிகள் உற்பத்தியில் 38 விழுக்காடு பங்களிப்பும் இந்தியாவின் மொத்த தோல்பொருள்கள் ஏற்றுமதியில் 47 விழுக்காடு பங்களிப்பையும் தமிழ்நாடு வழங்கி யுள்ளது. இது பெண்களுக்கான வேலைவாய்ப்பை வளர்த்துள்ளது.
- ★ தமிழ்நாட்டில் முதலீட்டாளர்களின் தேவைக்கு ஏற்ப வழங்கப்படும் ஊக்கத் தொகை முறை, மூலதன மானியங்கள், உத்திய மானியங்கள் மற்றும் நில விலை மானியங்கள் போன்றவற்றை தமிழ்நாடு அரசு சிறப்பாக வழங்கி வருகிறது.
- ★ தமிழ்நாட்டின் இல்லம் தேடி கல்வித் திட்டத்தை ஒரு புதுமையான முயற்சி. தரமான கல்வி வழங்குவதில் இந்தியாவிலேயே தமிழ்நாடு இரண்டாவது இடத்தில் இருக்கிறது. இதற்குக் காரணம் பள்ளிக் கல்வித் துறையால் கொண்டுவரப்படும் பல்வேறு திட்டங்கள் ஆகும்.

- இவை மூன்றும் கடந்த ஆண்டு வெளியிடப்பட்ட பொருளாதார ஆய்வறிக்கையில் தரப்பட்ட பாராட்டு ஆகும். இதே போன்ற பாராட்டுத் தான் இந்த ஆண்டு அறிக்கையிலும் தமிழ்நாடு அரசுக்கு கிடைத்துள்ளது.

சிறப்புத் திட்டங்கள் தராமல், நிதி தராமல் இருந்தாலும் தமிழ்நாட்டின் வளர்ச்சியை ஒப்புக் கொண்டு அறிக்கையில் மறக்காமல் குறிப்பிடும் ஒன்றிய அரசுக்கு நன்றி தெரிவிக்கத்தான் வேண்டும்.



உத்தமர் காந்தியுடிகள் அவர்களின் 79வது நினைவு நாளையொட்டி தமிழ்நாடு அரசின் சார்பில் முதலமைச்சர் மு.க. ஸ்டாலின் அவர்கள் நேற்று முன்தினம் (30.1.2026) சென்னை, எழும்பூர், அரசு அருங்காட்சியகத்தில் அமைந்துள்ள உத்தமர் காந்தியுடிகள் அவர்களின் திருவுருவச் சிலைக்கு கீழ் அவங்கரித்து வைக்கப்பட்டிருந்த அவரது திருவுருவப் படத்திற்கு மலர்தூவி மரியாதை செலுத்தினார். இந்திகழ்வின்போது, துணை முதல்வர் உதயநிதி ஸ்டாலின், அமைச்சர்கள் மா. சுப்பிரமணியன், பி.கே. சேகர்பாபு, சட்டமன்ற உறுப்பினர்கள் இ. பரந்தாமன், தாயகம் கவி, பிரபாகராஜா, வெற்றியுடிகள், ஜோசப் சாமுவேல், தலைமைச் செயலாளர் நா. முருகானந்தம் மற்றும் அரசு உயர் அலுவலர்கள் உடனிருந்தனர்.



உத்தமர் காந்தியுடிகளின் நினைவு நாளான தியாகிகள் நாளையொட்டி, முதலமைச்சர் மு.க.ஸ்டாலின் அவர்கள் தலைமையில் நேற்று முன்தினம் (30.1.2026) சென்னை, எழும்பூர், அரசு அருங்காட்சியகத்தில் துணை முதலமைச்சர் உதயநிதி ஸ்டாலின், மருத்துவம் மற்றும் மக்கள் நலவழிவழித் துறை அமைச்சர் மா. சுப்பிரமணியன், இந்து சமயம் மற்றும் அறநிலையங்கள் துறை அமைச்சர் பி.கே. சேகர்பாபு, சட்டமன்ற உறுப்பினர்கள் இ. பரந்தாமன், தாயகம் கவி, பிரபாகராஜா, வெற்றியுடிகள், ஜோசப் சாமுவேல், தமிழ்நாடு சேமிப்புக் கிடங்கு நிறுவனத்தின் தலைவர் ப. ரங்கநாதன், தலைமைச் செயலாளர் நா. முருகானந்தம், பொதுத்துறை முதன்மைச் செயலாளர் திருமதி ரீட்டா ஹரிஷ் தக்கர், தமிழ் வளர்ச்சி மற்றும் சுற்றுச்சூழல் துறை அமைச்சர் வே. ராஜாராம், அரசு உயர் அலுவலர்கள் மற்றும் பணியாளர்கள் தீண்டாமை ஒழிப்பு உறுதிமொழி ஏற்றுக்கொண்டனர்.

கோட்சேவின் வாரிசுகளுக்குத் தக்க பாடம் புகட்டி மகாத்மா காந்தி பிறந்த மண்ணைக் காத்திடுவோம்! முதல்வர் மு.க.ஸ்டாலின் சமூக வலைதளப் பதிவு!



சென்னை, பிப்.01- கோட்சேவின் வாரிசுகளுக்குத் தக்க பாடம் புகட்டி மகாத்மா காந்தி பிறந்த மண்ணைக் காத்திடுவோம் என்று முதல்வர் மு.க.ஸ்டாலின் அவர்கள் சமூக வலைதளப் பதிவில் குறிப்பிட்டுள்ளார். முதலமைச்சர் மு.க.ஸ்டாலின் அவர்களின் சமூக வலைதளப் பதிவு வருமாறு:- #MartyrsDay: மதவெறியை மாய்ப்போம்! மகாத்மாவைப் போற்றுவோம்! அமைதிவழியின் வலிமையை உலகுக்குக் காட்டி, ஒற்றுமையுணர்வு தழைக்கப் பாடுபட்டதால், கோட்சேவின் துப்பாக்கிச் சூண்டுள்ளால் துளைக்கப்பட்ட நம் தேசத்தந்தை மகாத்மா காந்தி அவர்கள், ஒவ்வொரு இந்தியரின் உள்ளத்திலும் நிலைத்து வாழ்வார்! மகாத்மாவை மறைத்து, நாட்டை நாசப்படுத்தத் துடிக்கும் கோட்சேவின் வாரிசுகளுக்குத் தக்க பாடம் புகட்டி, காந்தி பிறந்த மண்ணைக் காத்திடுவோம்! வெல்வோம் ஒன்றாக! இவ்வாறு முதல்வர் மு.க.ஸ்டாலின் அவர்கள் பதிவிட்டுள்ளார்.

சிறப்புத் திட்ட செயலாக்கத்துறையின் தூய்மை இயக்கத் திட்டப் பணிகள் குறித்த ஆய்வு! துணை முதல்வர் உதயநிதி ஸ்டாலின் தலைமையில் நடைபெற்றது!

சென்னை, பிப்.1- துணை முதலமைச்சர் உதயநிதி ஸ்டாலின் அவர்கள் தலைமையில் நேற்று முன்தினம் (30.1.2026) தலைமைச் செயலகத்தில் சிறப்புத் திட்ட செயலாக்கத்துறையின் தூய்மை இயக்கத் திட்டப்பணிகள் குறித்த ஆய்வுக் கூட்டம் நடைபெற்றது.

முதலமைச்சர் அவர்களின் உத்தரவின் பேரில், ஒட்டுமொத்த தமிழ்நாட்டையும் தூய்மையாக்க வேண்டும். குப்பை மேலாண்மை சரியாக மேற்கொள்ள வேண்டும் என்பதற்காக, தூய்மை இயக்கம் திட்டம் சிறப்புத் திட்ட செயலாக்கத்துறையின் சார்பாக செயல்படுத்தப்பட்டு வருகின்றது.

தூய்மை இயக்கம் சார்பில் முதற்கட்டமாக, சென்னை தலைமைச் செயலகம் உட்பட மாநிலம் முழுவதும் அரசு அலுவலகங்களை சுத்தம் செய்யும் வகையில் பிளாஸ்டிக் கழிவுகள், மின்னணு கழிவுகள், உலோகக் கழிவுகள், காகித கழிவுகள், கண்ணாடி கழிவுகள், பயன்படுத்த இயலாத மரத்தளவாடங்கள் போன்ற பல்வேறு வகையான கழிவுகளை சேகரிக்கும் மாபெரும் பணி மேற்கொள்ளப்பட்டு வருகிறது.



இதனைத் தொடர்ந்து கடந்த 12.1.2026 முதல் 25.1.2026 வரை நடைபெற்ற "குப்பைத் திருவிழா" வின் மூலமாக தமிழ்நாடு முழுவதும் கழிவுப் பொருட்கள் சேகரிக்கப்பட்டன. குப்பைத் திருவிழாவில் 13,400 க்கும் மேற்பட்ட உள்ளட்சி அமைப்புகள், 14,160 கழிவு ஒருங்கிணைப்பாளர்கள், 1.25 லட்சம் சுய உதவிக்குழுப் பெண்கள்

பங்களிப்பின் மூலம் தமிழ்நாடு முழுவதும் 1,411 டன் பிரிக்கப்பட்ட உலர் கழிவுகள் பெறப்பட்டு நிலத்திற்கு செல்லாமல் தடுக்கப்பட்டது. இதற்கு முன் 90,000 ஹீர்ட் மேற்பட்ட அரசு அலுவலர்களில் நடைபெற்ற கழிவு சேகரிப்பு இயக்கம் மூலமாக பெறப்பட்ட கழிவுகள் மற்றும் இக்குப்பைத் விழாவில் பெறப்பட்ட கழிவுகள் மூலமாக ரூபாய் 4 கோடியே 30 லட்சத்திற்கும் மேல் வருவாய் ஈட்டப்பட்டது.

இதற்கு முன் 90,000 ஹீர்ட் மேற்பட்ட அரசு அலுவலர்களில் நடைபெற்ற கழிவு சேகரிப்பு இயக்கம் மூலமாக பெறப்பட்ட கழிவுகள் மற்றும் இக்குப்பைத் விழாவில் பெறப்பட்ட கழிவுகள் மூலமாக ரூபாய் 4 கோடியே 30 லட்சத்திற்கும் மேல் வருவாய் ஈட்டப்பட்டது. இதைத் தொடர்ந்து பொதுமக்கள் அனைவரும்

பிரித்து வழங்கி ஒன்றிணைந்து தூய்மைமயம் செய்து கொள்ளுமாறு தா. காத்திகேயன், பெருநகர சென்னை மாநகராட்சி ஆணையர் ஜெ. குமரகுருபரன், ஊரக வளர்ச்சி மற்றும் ஊராட்சித் துறை ஆணையர் பா. பொன்னையா, நகராட்சி நிர்வாக இயக்குநர் ப.மதுகு தன் ரெட்டி, தமிழ்நாடு மகளிர் மேம்பாட்டு நிறுவனம் மற்றும் தூய்மை தமிழ்நாடு நிறுவனத்தின் மேலாண்மை இயக்குநர் திருமதி ஆர்.வி. ஷஜிவா உள்ளடக்க அரசு அலுவலர்கள் கலந்து கொண்டனர்.